

# शहरों में विकास की 60 % राशि खर्च

पटना | हिन्दुस्तान ब्यूरो

मंत्री बोले

14-3-13

नगर विकास एवं आवास मंत्री डा. प्रेम कुमार ने विधान परिषद में कहा कि शहरी विकास योजनाओं से संबंधित 60 फीसदी राशि खर्च हो चुकी है। पूर्णकालिक कार्यपालक अधिकारी और कर्मचारियों के नहीं होने से परेशानी है।

नगर विकास विभाग का अपना कैडर नहीं है। निकायों के कर्मियों के स्थानांतरण का प्रावधान नहीं है। आबादी के हिसाब से कर्मियों की नियुक्ति और उनके स्थानांतरण का प्रावधान किया जा रहा है। वे बिनोद कुमार सिंह के तारांकित प्रश्न का जवाब दे रहे थे। जदयू के डा. महाचन्द्र प्रसाद सिंह के अल्पसूचित प्रश्न के जवाब में उन्होंने कहा कि फुटपाथ दुकानदारों की व्यवस्थित करने के लिए बिहार राज्य फुटपाथ विक्रेता (जीविका संरक्षण एवं व्यापार विनियमन) विधेयक, 2012 की नियमावली बनायी जा रही है। इसके बनते

- फुटपाथ दुकानदारों को व्यवस्थित करने के लिए बन रही नियमावली
- पटना नगर निगम में ठोस कचरा प्रबंधन की स्थायी व्यवस्था तीनों महीने में

ही डाकबंगला चौराहे से स्टेशन और जीपीओ गोलम्बर से स्टेशन तक यातायात बाधित नहीं होगा। दोनों रास्ते से फुटपाथ दुकानदारों को हटाकर उनकी स्थायी व्यवस्था कर दी जाएगी। फिलहाल एक हफ्ते में अतिक्रमण हटाने के लिए पटना डीएम को पत्र लिखा जाएगा। जदयू के नीरज कुमार के प्रश्न के उत्तर में उन्होंने कहा कि पटना नगर निगम में ठोस कचरा प्रबंधन की स्थायी व्यवस्था तीनों महीने में हो जाएगी। इसके लिए निगम को 23 करोड़ रुपये दिए जा चुके हैं।

भाजपा के सत्येन्द्र नारायण सिंह को

उन्होंने बताया कि महात्मा गांधी सेतु के धनुकी मोड़ के अंधकार को दूर करने के लिए स्ट्रीट लाइट की व्यवस्था की जाएगी कांग्रेस की डा. ज्योति को उन्होंने बताया कि फुलवारीशरीफ स्थित सुधा डेयरी में जल निकासी की स्थायी व्यवस्था के लिए वे डा. ज्योति के साथ स्थल निरीक्षण करेंगे। उन्होंने माना कि हारुन नगर कॉलोनी के निवासियों को इससे परेशानी हो रही है। केदार नाथ पाण्डेय को मंत्री ने बताया कि बहादुरपुर के उच्चवर्गीय भूखंड के उपेन्द्र कुमार के आवंटन से संबंधित मामला कोर्ट में विचाराधीन है। उन्होंने सभापति से आग्रह किया कि वे पूरे मामले की फाइल मंगाकर खुद देख लें। हरेन्द्र प्रताप पाण्डेय को उन्होंने बताया कि बक्सर नगर परिषद में शीघ्र स्ट्रीट लाइट लगा दी जाएगी। बैद्यनाथ प्रसाद को पर्यटन मंत्री सुनील कुमार पिन्टू ने बताया कि इस वर्ष जानकी नवमी के अवसर पर पुनौराधार में सीतामढी महोत्सव का आयोजन होगा।